

प्रेषक,

डॉ०एम०सी०जोशी,  
सचिव,  
उत्तराखण्ड शासन।

सेवा में,

निदेशक,  
माध्यमिक शिक्षा  
उत्तराखण्ड, देहरादून।

## माध्यमिक शिक्षा अनुभाग-3

देहरादून, दिनांक: 28 फरवरी, 2015

**विषय:** राष्ट्रीय माध्यमिक शिक्षा अभियान के अन्तर्गत स्वीकृत/संचालित विद्यालयों में आउटसोर्सिंग के माध्यम से तैनात प्रयोगशाला सहायक एवं कार्यालय सहायक को भारत सरकार द्वारा मानदेय की अनुमोदित की गई धनराशि से अतिरिक्त धनराशि राज्य सरकार द्वारा वहन किये जाने के संबंध में।

महोदय,

उपर्युक्त विषयक स्कूल शिक्षा एवं साक्षरता विभाग, मानव संसाधन विकास मंत्रालय भारत सरकार के पत्र दिनांक: 15 मई, 2014 व पत्र संख्या: 31-1/2014-RMSA.III दिनांक: 30 सितम्बर, 2014 के क्रम में तथा राज्य परियोजना निदेशक, राष्ट्रीय माध्यमिक शिक्षा अभियान, उत्तराखण्ड के पत्रांक: रा०मा०शि०अ०/2831-48/कार्यकारिणी/2014-15 दिनांक: 20 नवम्बर, 2014 व पत्रांक: रा०मा०शि०अ०/2867/196(V)/आउटसोर्सिंग/2014-15 दिनांक: 24 नवम्बर, 2014 तथा पत्रांक: रा०मा०शि०अ०/3727/196(V)/आउटसोर्सिंग/2014-15 दिनांक: 27 जनवरी, 2015 के संदर्भ में अवगत कराया जाना है कि राज्य में केन्द्र पोषित योजना के अन्तर्गत राष्ट्रीय माध्यमिक शिक्षा अभियान योजना वर्ष 2009-10 से केन्द्रांश एवं राज्यांश 75% : 25% के अनुपात में संचालित है। उक्त योजनान्तर्गत उच्चिकृत/संचालित विद्यालयों में सृजित पदों पर आउटसोर्सिंग के माध्यम से तैनात प्रयोगशाला सहायकों एवं कार्यालय सहायकों के मानदेय की धनराशि की प्रतिपूर्ति इस योजना से ही की जाती है।

2- भारत सरकार द्वारा राष्ट्रीय माध्यमिक शिक्षा अभियान योजनान्तर्गत संचालित विद्यालयों में आउटसोर्सिंग के माध्यम से तैनात प्रयोगशाला सहायकों एवं कार्यालय सहायकों के लिए प्रतिमाह रुपये 9175/- प्रति कार्मिक की दर से मानदेय की धनराशि अनुमोदित/स्वीकृत की गई है। भारत सरकार द्वारा उक्तानुसार मानदेय की अनुमोदित धनराशि में केन्द्रांश (75%) की धनराशि रुपये 6881/- तथा राज्यांश (25%) की धनराशि रुपये 2294/- निर्धारित होती है। किन्तु राष्ट्रीय माध्यमिक शिक्षा अभियान के अन्तर्गत वर्तमान में आउटसोर्सिंग के माध्यम से तैनात प्रयोगशाला सहायक रु० 11393.60 प्रति कार्मिक प्रतिमाह तथा कार्यालय सहायक रु० 12206.79 प्रति कार्मिक प्रतिमाह की मानदेय की धनराशि वास्तविक रूप से अद्यतन प्राप्त कर रहे हैं।

3- उक्त के दृष्टिगत शासन द्वारा सम्यक् विचारोपरान्त यह निर्णय लिया गया है कि प्रदेश में राष्ट्रीय माध्यमिक शिक्षा अभियान (रमसा) के अन्तर्गत आउटसोर्सिंग के माध्यम से नियोजित प्रयोगशाला सहायकों एवं कार्यालय सहायकों के मानदेय हेतु भारत सरकार द्वारा नियत की गई धनराशि एवं इन कार्मिकों को वर्तमान में प्रदान की जा रही मानदेय की धनराशि के अन्तर की धनराशि का भुगतान राज्य सरकार द्वारा इस प्रतिबन्ध के अधीन किया जायेगा कि उत्तराखण्ड पूर्व सैनिक कल्याण निगम लि० (उपनल) द्वारा रमसा के प्रकरण में भारत सरकार द्वारा अनुमन्य धनराशि के दृष्टिगत सर्विस चार्ज आदि से मुक्त रखने हेतु उपनल से अनुरोध किया जायेगा।



4- इस संबंध में होने वाला व्यय यथास्थिति अनुदान संख्या: 11 के लेखाधीर्षक 2202-सामान्य शिक्षा, 02-माध्यमिक शिक्षा, 800-अन्य व्यय, 01-केन्द्रीय आयोजनागत/केन्द्र द्वारा पुरोनिधानित योजनाएँ, 0109-राष्ट्रीय माध्यमिक शिक्षा अभियान (75%के0स0) के अन्तर्गत मानक 20-सहायक अनुदान/अंशदान/राज सहायता की मानक मद के अन्तर्गत संगत वित्तीय वर्ष के विभागीय आय-व्ययक में प्राविधानित धनराशि से ही की जायेगी।

5- यह आदेश वित्त विभाग के अशासकीय संख्या: 359 (P)/XXVII(3)/2014-15 दिनांक: 28 फरवरी 2015 में प्राप्त उनकी सहमति से निर्गत किये जा रहे हैं।

भवदीय,

(डॉ0एम0सी0जोशी)  
सचिव

पृष्ठांकन संख्या: 355/XXIV-3/15/02(125)2014 तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- प्रमुख सचिव, माननीय मुख्यमंत्री जी, उत्तराखण्ड शासन।
- 3- निजी सचिव, मा0 विद्यालयी शिक्षा मंत्री जी, उत्तराखण्ड शासन।
- 4- मुख्य सचिव, उत्तराखण्ड शासन।
- 5- अपर मुख्य सचिव, वित्त विभाग/विद्यालयी शिक्षा विभाग, उत्तराखण्ड शासन।
- 6- सचिव समाज कल्याण (सैनिक कल्याण) विभाग, उत्तराखण्ड शासन।
- 7- समस्त जिलाधिकारी, उत्तराखण्ड।
- 8- मण्डलीय अपर शिक्षा निदेशक, गढ़वाल मण्डल पौड़ी/कुमाऊं मण्डल नैनीताल।
- 9- समस्त मुख्य शिक्षा अधिकारी, उत्तराखण्ड।
- 10- गोपन अनुभाग, उत्तराखण्ड शासन।
- 11- राज्य परियोजना निदेशक, राष्ट्रीय माध्यमिक शिक्षा अभियान उत्तराखण्ड, देहरादून।
- 12- निदेशक, एन0आई0सी0, सचिवालय परिसर, देहरादून।
- 13- अध्यक्ष/प्रबन्ध निदेशक, उत्तराखण्ड पूर्व सैनिक कल्याण निगम लि0 (उपनल) देहरादून।
- 14- संयुक्त निदेशक, राजकीय मुद्रणालय रुड़की जनपद हरिद्वार को आगामी बजट में प्रकाशनार्थ कर उक्त की 30-30 प्रतियां इस कार्यालय को उपलब्ध कराये जाने हेतु प्रेषित।
- 15- गार्ड फाईल।

आज्ञा से,

(डॉ0एम0सी0जोशी)  
सचिव